

झारखण्ड सरकार

झारखण्ड संयुक्त प्रवेश प्रतियोगिता परीक्षा पर्षद

अभियंत्रण छात्रावास, सेक्टर - 3, एच0ई0सी0 परिसर, धुर्वा, राँची - 834023.

विज्ञापन संख्या : 53

जे0सी0ई0सी0ई0 बोर्ड, राँची/दिनांक : 27 ⁰⁸/₁₀

बी0एस0सी0 नर्सिंग (बेसिक एवं पोस्ट बेसिक समूह) प्रवेश प्रतियोगिता परीक्षा-2010 में प्रवेश संबंधी सूचना

स्वास्थ्य चिकित्सा शिक्षा एवं परिवार कल्याण विभाग, झारखण्ड सरकार के पत्र सं0 315 (7A), दिनांक 23.08.2010 के आलोक में झारखण्ड संयुक्त प्रवेश प्रतियोगिता परीक्षा पर्षद, राँची द्वारा नर्सिंग महाविद्यालय, राजेन्द्र आर्युविज्ञान संस्थान, राँची (R.I.M.S., Ranchi) में शैक्षणिक सत्र 2010-11 में प्रवेश हेतु विहित प्रपत्र में महिला अभ्यर्थियों से आवेदन आमंत्रित करती है। प्रवेश हेतु एक प्रतियोगिता परीक्षा दिनांक 10.10.10 को राँची के विभिन्न केन्द्रों पर होगी जो "बी0एस0सी0 नर्सिंग (बेसिक एवं पोस्ट बेसिक) प्रवेश प्रतियोगिता परीक्षा 2010" कहलायेगी। वैसे योग्य महिला अभ्यर्थियों, जो भारत के नागरिक हैं तथा कार्मिक प्रशासनिक सुधार एवं राजभाषा विभाग के पत्रांक 5/विविध-9/2001 (डोमीसाईल का0 2691/राँची, दिनांक 29.04.02 के आलोक में झारखण्ड के "स्थानीय निवासी" की श्रेणी में आते हैं, तथा निम्न तालिका के अनुसार पाठ्यक्रम संबंधित अहर्तायें पूरी करते हैं, पर्षद के वेबसाईट पर उपलब्ध विहित प्रपत्र को ही डाउनलोड कर आवेदन दे सकते हैं। -

बी0एस0सी0 नर्सिंग (सिर्फ महिला अभ्यर्थियों के लिए):-

1. **आयु** : 31.12.2010 को न्यूनतम आयु - 17 वर्ष, अधिकतम आयु - 21 वर्ष (अनुसूचित जाति एवं जनजाति के लिये 25 वर्ष)
2. **शैक्षणिक योग्यता** : I.Sc. या समकक्ष परीक्षा रसायन विज्ञान, भौतिक विज्ञान, जीव विज्ञान एवं अंग्रेजी विषय के साथ न्यूनतम 50% अंक के साथ उत्तीर्ण। (आरक्षित कोटा के अभ्यर्थियों हेतु न्यूनतम प्राप्तांक 40% अंक)
3. **शुल्क** : प्रशिक्षणार्थियों को राज्य सरकार द्वारा निर्धारित प्रशिक्षण शुल्क एवं अन्य शुल्क का भुगतान करना होगा।
4. **प्रशिक्षण अवधि में सभी प्रशिक्षणार्थियों को छात्रावास में रहने की अनिवार्यता होगी।**
5. पाठ्यक्रम पूरा करने के उपरान्त कम से कम दो वर्षों की सेवा, राज्य सरकार को देने की अनिवार्यता होगी अन्यथा राज्य सरकार को प्रशिक्षण व्यय के समतुल्य राशि के एकमुश्त भुगतान की बाध्यता होगी अथवा राज्य सरकार द्वारा निर्धारित राशि जो अधिक होगा, वह वसूलनीय होगा।

पोस्ट बेसिक बी0एस0सी0 नर्सिंग:-

1. **आयु** : 31.12.2010 को अधिकतम आयु - 35 वर्ष (राज्य सरकार के नियमित कर्मी हेतु 45 वर्ष)
2. **शैक्षणिक योग्यता** : I.Sc. या 10+2 या समकक्ष परीक्षा या 1986 के पूर्व 10+1 में उत्तीर्ण
3. **चयन की प्राथमिकता** :
 1. ए0 ग्रेड नर्सिंग के रूप में सरकारी सेवा में कम से कम 5 वर्षों की नियमित सेवा।
 2. अनुबंध पर राज्य सरकार के अधीन ए0 ग्रेड नर्सिंग के रूप में कम से कम 5 वर्षों की सेवा।
 3. गैर-सरकारी संस्थान में ए0 ग्रेड नर्स के रूप में कम से कम 5 वर्षों की सेवा।
4. प्रशिक्षण के उपरान्त राज्य सरकार के संस्थान में 5 वर्षों की सेवा अनिवार्यता होगी अन्यथा सेवाकाल में प्राप्त वेतन एवं प्रशिक्षण व्यय के समतुल्य राशि एक मुश्त जमा करने की बाध्यता होगी।
5. ए0 ग्रेड नर्स एवं नर्सिंग सिस्टर एवं समकक्ष परिचारिकाएँ भी आवेदन के पात्र होंगी।
6. **जी0एन0एम0 सर्टिफिकेट तथा राज्य परिचारिका परिषद से निबंधन आवश्यक है।**

17

अन्य अहर्तायें (दोनों पाठ्यक्रमों के लिए):

1. **शारीरिक अहर्ता** : शारीरिक एवं मानसिक रूप से स्वस्थ हों।
2. **आरक्षण** : राज्य सरकार द्वारा जारी अद्यतन आरक्षण के नियम लागू होंगे। आरक्षण के दावा कर्ता को विहित प्रपत्र में जाति प्रमाण-पत्र सक्षम पदाधिकारी (उपायुक्त/अनुमण्डल पदाधिकारी (असैनिक)) द्वारा निर्गत, जमा करना होगा। राज्य के बाहर के अभ्यर्थियों को आरक्षण का लाभ नहीं मिलेगा।

इच्छुक अभ्यर्थी पर्सद के वेबसाईट <http://www.jharkhand.gov.in/jceceb> → Entrance Admission Notices → Application Form for B.Sc. Nursing (Basic & Post Basic Group) E. C. E. – 2010 से ही डाउनलोड कर आवेदन कर सकते हैं। **इससे भिन्न किसी भी प्रपत्र में आवेदन स्वीकार नहीं होगा।** आवेदन फॉर्म काले स्याही से स्पष्ट रूप से भरें तथा उचित स्थान पर हाल का (एक महीने के अन्दर का) खिचाया हुआ श्वेत श्याम (Black & White) फोटो, जिसमें नाम एवं तिथि दर्ज हो, चिपकायें। अन्यथा आवेदन प्रपत्र रद्द कर दिया जायेगा। फोटोग्राफ निर्धारित सीमा के अन्दर ही चिपकाये जायें।

1. **आवेदन प्राप्त होने की अंतिम तिथि** : 10.09.2010, संध्या 5.00 बजे तक।

आवेदन पत्र “**परीक्षा नियंत्रक, झारखण्ड संयुक्त प्रवेश प्रतियोगिता परीक्षा पर्सद, अभियंत्रण छात्रावास, सेक्टर-3, एच0ई0सी0 परिसर, धुर्वा, राँची-834023**” के पते पर सिर्फ निबंधित डाक/स्पीड पोस्ट से प्राप्त किये जायेंगे। व्यक्तिगत रूप से आवेदन स्वीकार नहीं किये जायेंगे। प्रेषित किये जाने वाले लिफाफे के उपर मोटे अक्षर में “**बी0एस0सी0 नर्सिंग (बेसिक समूह) एवं बी0एस0सी0 नर्सिंग (पोस्ट बेसिक समूह) प्रवेश प्रतियोगिता परीक्षा 2010**” अवश्य लिखें।


2. **परीक्षा शुल्क** : परीक्षा में सम्मिलित होने हेतु सामान्य कोटि/पिछड़ी जाति – I./पिछड़ी जाति – II के आवेदकों को रू0 550.00 तथा अनुसूचित जाति/जनजाति के आवेदकों को रू0 275.00 का बैंक ड्राफ्ट आवेदन के साथ संलग्न करना अनिवार्य होगा, अन्यथा आपका आवेदन निरस्त कर दिया जायेगा। बैंक ड्राफ्ट “**परीक्षा नियंत्रक, झारखण्ड संयुक्त प्रवेश प्रतियोगिता परीक्षा पर्सद**” के नाम से जारी होना चाहिए तथा **राँची** में भुगतये होना चाहिए। **बैंक ड्राफ्ट के पीछे अपना नाम, पता एवं फोन नं0 अवश्य दर्ज करें।**

3. **परीक्षा के स्तर एवं प्रकार** :

1) **बी0एस0सी0 नर्सिंग** :- प्रतियोगिता परीक्षा वस्तुनिष्ठ प्रकार की कुल 150 अंकों की होगी तथा I.Sc. या 10+2 स्तर के पाठ्यक्रम रसायन विज्ञान, भौतिक विज्ञान, एवं जीव विज्ञान विषयों से प्रत्येक के 50-50 अंकों की होगी।

2) **बी0एस0सी0 पोस्ट बेसिक नर्सिंग** :- प्रतियोगिता परीक्षा वस्तुनिष्ठ प्रकार की कुल 150 अंकों की होगी तथा ए0 ग्रेड नर्सिंग पाठ्यक्रम पर आधारित होगी। सभी विषयों के प्रश्न पत्र हिन्दी एवं अंग्रजी दोनों में उपलब्ध रहेंगे। परीक्षा के समय एवं स्थान की सूचना प्रवेश पत्र के माध्यम से दी जायेगी।

4. **मेधा सूची** : परीक्षा में प्राप्तांक के आधार पर संयुक्त मेधा सूची के साथ-साथ कोटिवार मेधा सूची तैयार की जायेगी तथा सीटों का आवंटन मेधा-सह-इच्छा के आधार पर सम्बन्धित पाठ्यक्रम में दिया जायेगा। दो अभ्यर्थियों के प्राप्तांक समान होने की स्थिति में सर्वप्रथम जीव विज्ञान में अधिकतम अंक के आधार पर तथा यह स्थिति भी समान होने पर रसायन विज्ञान में अधिकतम अंक के आधार पर तथा उपरोक्त दोनों स्थिति समान होने पर पहले जन्म तिथि वाले अभ्यर्थी को प्राथमिकता दी जायेगी।


(एल0 खियांगते), भा0प्र0से0
परीक्षा नियंत्रक

